

# شرابِ کہن پھر پلا سا قیا

تحریر: حامد سجاد طاہر\*

آج اگر ہم اپنے گرد و پیش پر نظر دوڑاتے ہیں تو معلوم ہوتا ہے کہ دنیا کا شاید ہی کوئی خلطہ ایسا ہو جہاں مغربی افکار اور نظریات کی بالادستی قائم نہ ہو۔ یوں تو آج دسین توجید کے نام لیواوں کی تعداد ڈیڑھ ارب کے عدد کو عبور کر چکی ہے اور پچھن سے زائد ممالک میں وہ اکثریت میں ہیں مگر اس سب کے باوجود آج روئے زمین پر کوئی ایک بھی ایسا ملک نظر نہیں آتا جسے ہم دنیا کے سامنے ایک ماذر ان اسلامی ریاست کے ماذل کے طور پر پیش کر سکیں۔ فکری سطح پر بھی دیکھیں تو نظر آتا ہے کہ آج اسلام کا دامن علم و حکمت کے آبگینوں سے خالی ہے اور وہی حکمت جو کبھی مومن کی میراث کہلاتی تھی آج غیروں کے گھر کی کنیت ہے۔ یہاں دانشور وہ ہے جس نے اپنی فکر کو نیم مغرب سے سینچ رکھا ہو اور مہذب کہلانے کا حق دار وہ ہے جو مغربی اطوار کی نقابی پر فخر کرتا نظر آئے۔ اور حد تو یہ ہے کہ وہ تحریکیں جو بزمِ خود مغرب کی خلاف ہیں، خود بھی بڑی حد تک مغرب سے مستعار شدہ خیالات کی حامل ہیں۔ آخر یہ سب کیوں ہے؟ قرونِ اولیٰ کے مسلمان اور آج کے مسلمان میں فرق و تفاوت کی خلیج کیوں حائل ہو گئی ہے؟ کیا وجہ ہے کہ ہمارے صدر صاحب ہوں یا کوئی راہ چلتا آدمی سب ہی اسلام کے گن گاتے نظر آتے ہیں، مگر پھر بھی مساجد ہیں تو نماز یوں سے خالی ہیں مدارس ہیں تو ان پر خاک اڑ رہی ہے۔ وہ دانشور حضرات جو اغیار کا قصہ جب چھیرتے ہیں تو زبانِ تنبیم و سلبیل سے دھلی معلوم ہوتی ہے مگر جب بھی بیچارے اسلام کی باری آتی ہے تو ان کے افکار بر ق رگراتے معلوم ہوتے ہیں۔ تو سوال یہ ہے کہ آخر یہ سب کیوں ہو رہا ہے؟ اور پھر اس سب کا علاج کیا ہے؟ یا بالفاظِ دیگر موجودہ حالات میں اسلام کی نشأۃ ثانیہ کے لئے کرنے کا

## اصل کام کیا ہے؟

میں آنے والے صفحات میں کوشش کروں گا کہ ان سب سوالات کے تسلی بخش جوابات دے سکوں۔ لیکن اس سے پہلے میں یہ واضح کرنا چاہوں گا کہ آج اس ساری بحث کو چھیڑنے کا میرا اصل مقصد کیا ہے۔ میرے اصل ناخاطبین طلبہ قرآن کا لج ہیں اور یہ ”ارادہ ہے کہ ان کا دل پھر اک بار گرماؤں“ کے مصدقہ میں انہیں ان کا بھولا ہوا سبق یاد دلانا چاہتا ہوں، تاکہ شاید ان میں سے کوئی شخص پھر سے عزم و حوصلہ لے کر اٹھے اور اسلام کی نشأة ثانیہ کے اس خواب کو شرمندہ تعبیر کرنے کی کوشش کرے جئے دو روزوال میں وقتاً فوقتاً امت میں سے بہت سے افراد نے دیکھا ہے اور جس کے لئے یہ ادارہ قائم کیا گیا تھا جسے آج ہم قرآن کا لج کے نام سے جانتے ہیں۔ بہر حال میں نے ایسے طلبہ کے لئے جو اسلام کے لئے کچھ کرنے کا جذبہ رکھتے ہیں، رہنمائی کا سامان فراہم کرنے کی کوشش کی ہے۔ اس کی وجہ یہ نہیں ہے کہ میں اپنے آپ کو سقراط یا بقراط تصور کرتا ہوں، بلکہ میں تو خود بھی ہدایت کا طالب ہوں، لیکن اس کے باوجود جو کچھ جانتا اور سمجھتا ہوں اسے آگے پہنچانے کو اپنا فرض جانتا ہوں اور یہ بھی کہ اس تحریر کا اصل مقصد ایک جذبہ پیدا کرنا ہے اور جذبہ اگر ایک مرتبہ پیدا ہو جائے تو عمل کا روپ دھارنے کے لئے راہیں خود متعین کر لیتا ہے۔ تاہم میں نے ان کے سامنے مثال رکھنے کے لئے ان شخصیات اور تجاریک کا تذکرہ بھی کیا ہے جو اس ضمن میں اپنی کاوشیں صرف کرچکے ہیں، تاہم ان کی یہ کاوشیں بتقاداری بشریت غلطیوں سے مبرانہ تھیں۔ انہیں یہاں بیان کرنے کا مقصد ہرگز ہرگز ان کا مذاق اڑانا نہیں ہے، بلکہ یہ ہے کہ ہم ان سے سبق حاصل کریں اور خود ان غلطیوں سے بچ سکیں۔

یہ واضح کرنا بھی ضروری خیال کرتا ہوں کہ اس مضمون میں میرا اپنا حصہ مخفی چند کتب کے مواد کو جمع کر کے ترتیب دینا ہے۔ میں نے آخر میں ان کتب کی تفصیل بھی درج کر دی ہے تاکہ جن حضرات کو مزید تفصیل درکار ہو وہ ان کتب کی طرف رجوع کر لیں۔



اس سے پہلے کہ میں موضوع کو زیر بحث لاوں، میں ایک اصطلاح کی وضاحت کرنا چاہوں گا جسے میں نے اوپر استعمال کیا ہے۔ وہ اصطلاح ہے ”نشاۃ ثانیہ“۔ اس کا معنی مفہوم ہے ”دوسری بار اخھانا یا عروج پانا“۔ اس اصطلاح کی روشنی میں اگر ہم تاریخ اسلام کا جائزہ لیں تو بظاہر یہ غلط معلوم ہوتی ہے، کیونکہ مادی یا عسکری سطح پر اسلام کو یعنی امت مسلمہ کو دو ہی عروج اور دو ہی زوالِ نصیب ہوئے ہیں، جن کی تفصیل درج ذیل ہے:

### (۱) پہلا عروج

اسلام کو سیاسی سطح پر عروج حضور پاک ﷺ کی حیات مبارکہ میں ہی ملنا شروع ہو گیا تھا، مگر اس کی صحیح معنوں میں ابتدا حضرت عمر فاروق رضی اللہ عنہ کے دورِ خلافت میں ہوئی اور امین (عرب) نے اسلام کے جہنڈے کے کو ایک طرف فرانس کے قلب میں جا گاڑا تو دوسری طرف ایشیائے کو چک میں بھی نصب کر دیا۔ یہ دو رفتہ الواقع آغاز ہی میں ہے ”رکمانہ تھا کسی سے میں رواں ہمارا“، کانقشہ پیش کر رہا تھا، مگر پھر معمولی اونچ پنج کا شکار رہنے کے بعد امت مسلمہ روبرو زوال ہو گئی۔

### (۲) پہلا زوال

خلافت عباسیہ کے دوران، ہی امت کی وحدت ختم ہو گئی تھی اور یہ بغداد میں عباسی، قاہرہ میں فاطمی اور قرطبه میں اموی خلافتوں میں بٹ گئی تھی جس نے طاقت کو نقصان پہنچایا اور باقی رہی سہی کسر مغرب سے صلیبی فوجوں اور شمال سے منگلوں اور تاتاریوں کے ہملوں نے پوری کر دی۔ صلیبیوں نے بیت المقدس کی عظمت کو بیدار کیا لیکن پھر بھی امین کوئی مزاحمت نہ کر سکے اور اسے بازیافت کرایا تو بھی آخرین (غیر عرب) میں سے ایک نوجوان صلاح الدین ایوبی نے تا ہم وہ بھی کوئی پائیدار قوت فراہم نہ کر سکا اور تاتاریوں نے بغداد کے الف لیلوی شہر کی داستانوں کو رہتی دنیا تک عبرت کا سامان بنا کر رکھ دیا۔

### (۳) دوسرا عروج

اس کے بعد اللہ کی رحمت نے جوش مارا اور ہی تاتاری جنہوں نے عالم اسلام کو

تابہیوں سے دوچار کیا تھا، اسلام لے آئے  
ہے عیاں فتنہ تاتار کے افسانے سے  
پاسباں مل گئے کعبے کو صنم خانے سے

ان کا ایک حصہ ہند میں مغلوں کی صورت میں قابض ہوا تو انہی میں سے ایک معمولی جا گیردار عثمان نے خلافت عثمانیہ کی بناؤالی رع کر جس کی تین بیت ناک سے سفاک ڈرتے تھے! اور جو اپنے عروج کے زمانے میں تین برا عظموں پر بحیط تھی۔

### (۳) دوسرا زوال

مگر پھر ”ہر کمالے راز والے“ کے عالمگیر اصول کا شکار ہو کر اسے بھی کچھ اپنوں کی سادگی اور کچھ غیروں کی عیاری نے تباہ و بر باد کر دیا اور وہ قبائے خلافت کہ جس کے بغیر کوئی مسلمان جیئے کا سوچ بھی نہ سکتا تھا، تاریخ تاریخی۔ تقریباً سارا عالم اسلام یورپی استعمار کے زیر ساپو آ گیا اور بعد میں جب انہوں نے برائے نام آزادی حاصل کر بھی لی تو قبلہ یا تو واشنگٹن کو بنایا یا ماسکو کو اور صحیح معنوں میں ایک اسلامی ریاست قائم کرنے کی طرف توجہ نہ دی، لہذا کیا زوال تا حال جاری و ساری ہے۔



اوپر کی بحث سے بظاہر تو یہی نتیجہ نکلتا ہے کہ یہ اصطلاح غلط ہے اور ہمیں نشانہ ثانیہ کی جگہ نشانہ ثالثہ کی اصطلاح استعمال کرنی چاہئے تھی، مگر دراصل یہاں جو عروج و زوال مراد ہے وہ عسکری نہیں بلکہ فکری ہے، یا بالفاظ دیگر امت مسلمہ کی ہی نہیں بلکہ اسلام کی نشانہ ثانیہ ہے۔ اور جہاں تک اس کا تعلق ہے تو اس ضمن میں زوال کا آغاز خلافت عباسیہ کے دور میں یا اثنیسویں صدی میں نہیں ہوا تھا بلکہ اس کا آغاز تو خلافت راشدہ کے فوراً بعد ہی شروع ہو گیا تھا جب آہستہ آہستہ اسلامی ریاست میں حکمران، علماء اور صوفیاء کی تسلیث قائم ہو گئی تھی۔ حکمرانوں نے تو قرآن سے کوئی ربط نہ رکھا سوائے اس کے کہ ضرورت پڑنے پر اس کے ذریعے جہاد کے وعظ دلوں کو سرحدوں میں توسعی کا شوق پورا کر لیا کرتے تھے۔ علماء نے بھی اس سے فقہی مسائل دریافت کر کے

اسے پس پشت پھینک دیا اور ان کے نزدیک اس کی حیثیت کتاب الفقه یا یکے ازاد لے  
اربعہ (چار میں سے ایک) سے زیادہ نہ رہی۔ رہا معاشرہ صوفیاء کا تو انہوں نے یوں تو ہر  
آیت کے ظاہر میں ستر ستر باطن نکالنے کا دعویٰ کیا مگر عملاً باطن تو کیا ظاہر سے بھی دلچسپی  
نہ دکھائی اور قرآن کی اہمیت قرونِ اولیٰ کے بعد ہی تقریباً ختم ہو کر رہ گئی۔ نتیجتاً  
توجہات ایمان سے ہٹ کر اسلام، یقین سے ہٹ کر شہادت اور باطن سے ہٹ کے  
ظاہر پر مرستکر ہو گئیں جس کی بدولت ایک فکری خلا سا پیدا ہو گیا جسے فلسفہ یونان نے آ  
کر بھر دیا اور نقل سے تعلق توڑ کر عقل کے علم بلند ہونے لگے، جس کی ابتداء جبریہ اور  
قدرتیہ کے باہم مباحثت سے ہوئی تھی، اسے اشاعرہ اور معتزلہ کے باہم مناظروں نے  
منطقی نتیجے تک پہنچا دیا۔ آیاتِ محکمات کو چھوڑ کر آیاتِ مشابہات پر مورچے باندھ دیئے  
گئے اور ان پر ہونے والے مناظروں نے یہ حالت اختیار کر لی کہ بغداد کے شیخ چورا ہوں  
میں علماء کے بڑے بڑے گروہ سوئی کی نوک پر (معاذ اللہ) فرشتے بٹھانے میں مصروف  
تھے کہ تاتار یوں نے ان کی روحوں کو ہی فرشتوں کے حوالے کر دیا۔ زوال علم و عرفان  
کی یہ داستان یوں تو بڑی طویل ہے مگر علامہ اقبال نے اسے ایک ہی شعر میں یوں سو  
دیا ہے۔

تمدن ، تصوف ، شریعت ، کلام  
باتانِ عجم کے پیغمباری تمام!

### (۱) تمدن

وہ قوم جس کے باñی ﷺ کے حسم اطہر پر بان کی چٹائیوں کے نشان بنے ہوتے  
تھے، الحمراء کے محلوں کی تعمیر میں مصروف ہو گئی۔ محلات کی اوپنچائی بڑھتی چلی گئی جبکہ  
ایمان پست سے پست تر ہوتا چلا گیا۔ مسجدوں کو بنانے میں نمازیوں سے زیادہ کاریگر  
لگ گئے۔ مدرسوں کی تعمیر خون علم کی جگہ اینٹ گارے سے ڈالی جانے لگی۔ بغداد کا شہر  
یورپ کے قریوں کا منظر تو پیش کرنے لگا مگر تاتار یوں کے آگے ڈھال بننے میں ناکام  
رہا۔ شعراء کو ملک الشعراً کا خطاب تو ضرور مل گیا مگر وہ سوئی ہوئی قوم کو بیدار کرنے میں

ناکام رہے۔ شمشیروں کی جگہ شعروں، ڈھالوں کی جگہ ڈھولوں اور نیزوں کی جگہ باجوں نے لے لی۔

میں تجھ کو بتاتا ہوں تقدیرِ اُمم کیا ہے  
شمشیروں سناں اول، طاؤس و رباب آخر!

## (۲) تصوف

اس خیال سے تو اختلاف ممکن ہے کہ تصوف کی ابتداء ہی غلط اصولوں پر ہوتی تھی، تاہم اس امر میں اتفاق کے سوا کوئی چارہ نہیں کہ اس کی موجودہ حالت اسلام کے اصولوں سے سراسر متصادم ہے۔ کچھ کے نزدیک اس کی ابتداء تو درست تھی مگر پھر بعد میں ہندوستانی، ایرانی، عیسائی اور دیگر فلسفوں کی آمیزش سے یہ تالاب اطہر بدبودار جو ہر میں تبدیل ہو گیا جبکہ بعض کے نزدیک اس عمارت کی بنیاد ہی غلط نجح پر اٹھی تھی۔

بہر حال تصوف میں نظریہ وحدت الوجود کو بنیادی حیثیت حاصل ہے۔ میں اس نظریے کے متعلق اپنے یا کسی اور کے خیالات کی جگہ اقبال کے صورات کو نقل کرنا پسند کروں گا جو اگرچہ اس معاملے میں ہرگز کوئی احتارثی نہیں ہیں لیکن بہر حال ان کے بعض اشعار کو یہ طبقہ بڑے دھڑ لے سے استعمال کرتا ہے اور عرس ہو یا میلہ ہر جگہ ان ہی کی غزلیں بصورت قوالی سننے کو ملتی ہیں۔ اقبال کے خیال میں جزو سے کل تک پہنچنے کا یہ وحدت الوجودی فلسفہ خالصتاً ہندوستانی ہے جسے سب سے پہلے ایک ہندوستانی مفکر سری شنکر نے پیش کیا تھا اور اس نقطہ نظر سے گیتا کی تفسیر کی تھی۔ بعد میں مسلمانوں میں سے شیخ محمد الدین ابن عربی انگلی نے اسی نقطہ نظر سے قرآن کی تفسیر کی جس نے مسلمانوں کے دل و دماغ پر گہرا اثر ڈالا اور رفتہ رفتہ مسلم مفکرین بھی اسی رنگ میں رنگیں ہوتے گئے اور پھر شاعروں اور بالخصوص ایرانی شعراء نے اس کا پرچار کیا اور جزو بے کل تک کا درمیانی فاصلہ تخلیل کی مدد سے طے کر کے ”رگ چراغ“ میں ”خون آنفاب“ کا اور ”شرایر سنگ“ میں ”جلوہ طور“ کا مشاہدہ کر ڈالا۔ علاوہ ازیں صوفیاء نے ہی مسلمانوں میں ”قدم ارواح“ اور ”مسکلہ تترلات ستر“ کو متعارف کرایا۔ ان

میں سے قدم ارواح دراصل افلاطونی نظریہ ہے اور اسی کی وجہ سے امام غزالی نے بوعلی سینا اور ابوالنصر فارابی کی تکفیر کی تھی۔ شیخ ابن عربی نے اس فلسفے میں محض اتنی تبدیلی کی کہ اسے صالحین و کاملین کی ارواح کے ساتھ خاص کر دیا۔ مگر ظاہر ہے کہ اصول وہی ہے اور اسی نظریے نے مسلمانوں میں قبر پرستی کی بنادی۔ دوسری طرف ”تزلیات ستہ“ کا فلسفہ افلاطونیت جدیدہ کے باñی ”پلوٹانیکس“ کا تجویز کردہ ہے اور وحدت الوجود دراصل اسی کا منطقی نتیجہ ہے۔

عربی لٹریچر تو ان زہروں سے بقول اقبال محفوظ ہی رہاتا ہم فارسی لٹریچر کو اس نے بری طرح پرالگنہ کر دالا جس کی سب سے نمایاں مثال حافظ شیراز کا کلام ہے جس کے اثر بد کے متعلق اکبرالہ آبادی جیسے صوفی شاعر کو بھی یہ کہنا پڑ گیا تھا۔

ان میں باقی ہے کہاں خالد جانباز کا رنگ

دل پر غالب ہے فقط حافظ شیراز کا رنگ

چنانچہ اسی تصوف اور اسی صوفیانہ کلام کی بدولت عوام کے قوئی مضھل ہو گئے اور وہ بھی ظاہر پر باطن کو شریعت پر طریقت کو اور ہوش پر سکر کو ترجیح دینے لگے۔ اور اس سب کا اثر ان کے اعمال پر کیا ہوا اس کا کچھ اندازہ تو اکبر کے درج بالا شعر سے ہی ہو جاتا ہے، مگر اسے مزید واضح کرنے کے لئے ایک اور مثال مناسب رہے گی۔ وجید خان ایک شاعر تھا جو کسی جو گی کا مرید ہو کر وید انسیت (وید انسیت، ہمہ اوست اور وحدت الوجود ایک ہی چیز کے مختلف نام ہیں) کا قالل ہو گیا۔ اس تبدیلیٰ خیال و عقیدہ نے اس پر جو اثر کیا اسے وہ خود بیان کرتا ہے۔

تھے ہم پوت پٹھان کے ذل کے ذل دیں موڑ

چون پڑے رگنا تھے کے سکیں نہ تنکا توڑ

یعنی میں پٹھان تھا اور فوجوں کے مذہ موڑ سکتا تھا مگر جب سے رگنا تھے جی کے پیدا کر لے ہیں، یا بالفاظ دیگر یہ معلوم ہوا ہے کہ ہر چیز میں خدا کا وجود جاری و ساری ہے، میں ایک تنکا بھی نہیں توڑ سکتا، کیونکہ توڑنے میں تنکے کو دکھ پہنچنے کا احتمال ہے۔

مزید برآں یہی فلسفہ کا فرمایا ہے رہبانیت کے پیچھے اور اس مقولے ”دنیا یعنی است و کار دنیا ہمہ یقین“ کے پیچھے۔ یہ بھی اسلام کی فکری تعلیم کے متصاد ہے۔ اسلام ہمیں یہ سکھاتا ہے کہ ”ترک الاسباب جهالة والاعتماد عليهها شرك“ یعنی ”اسباب دنیا کو ترک کرنا جہالت ہے جبکہ ان پر اعتماد کرنا شرک ہے۔“

### (۳) فقه

فقہ کے متعلق بالعلوم کہا جاتا ہے کہ یہ درمولوکیت میں مدون ہوئی۔ یہ بات بڑی حد تک درست ہے، لیکن اس سے یہ نتیجہ نکالنا کہ اس کا مقصد تدوین ہی دراصل ملوکیت کا تحفظ تھا یا اس پر ملوکیت نے نہایت گھرے اثرات چھوڑے ہیں بڑی غیر منطقی زندگی ہے جسے کوئی باشمور فرد سراہ نہیں سکتا۔ یہ قول دراصل مرعوبانہ ذہنیت کی پیداوار ہے اور اس کا مقصد یہی ہے کہ شریعت کو مغربی اصولوں کے تحت از سرنو مدون کیا جائے اور اس کے لئے اجتہاد کے لفظ کو یہ جانے بغیر کہ اس کا اصل مطلب کیا ہے، نہایت بے تکلفی کے ساتھ استعمال کیا جاتا ہے۔ اور پھر ایسے افراد جو یہ دعویٰ کرتے ہیں انہوں نے خود تو شاید ہی کبھی فقہ کی کوئی کتاب دیکھی ہوتی ہے یا شاذ ہی انہیں اس علم سے کوئی خاص آگاہی ہوتی ہے، الاما شاء اللہ ان کا علم بالعلوم سنی سنائی با توں پر ہی مشتمل ہوتا ہے۔ لہذا وہ دلائل کے طور پر چند ایسے بادشاہوں اور امیروں کے طرز عمل کو پیش کرتے ہیں جنہیں شریعت سے کوئی علاقہ نہ تھا یا پھر اپنائی درود ناک مثالوں سے کام لیا جاتا ہے۔ مثال کے طور پر وہ اسلام کے معاشری نظام کو پوری طرح سمجھے بغیر سودی نظام کی حمایت میں چند فرضی یہاؤں، تیکیوں اور بوزھوں کو پیش کرتے ہیں۔ ان کے متعلق تو یہی عرض کیا جا سکتا ہے ع

دعائے بے دلیل قول خرد نہیں!

مزید برآں اس بات میں ہرگز کوئی حرج نہیں کہ شریعت کی حکمتوں کو عقل و خرد کے ذریعے سمجھنے کی کوشش کی جائے بلکہ یہ اپنائی مفید کام ہے کہ اس طرح ان احکام کو بجا لانے والے کو بھی انشراح صدر حاصل ہوتا ہے اور مخالفین کے دلائل کا توڑ بھی اس سے

کیا جاسکتا ہے، مگر عقل کو معیار بنا کر شریعت کو اس پر پرکھنا اور اس کے مطابق کانٹ  
چھانٹ کرنا دراصل شریعت خداوندی کو شریعت عقلی میں تبدیل کرنا ہے۔ شاید اسی وجہ  
سے اقبال کو بھی کہنا پڑ گیا تھا۔

شریعت کیوں گریاں گیر ہو ذوقِ تکلم کی  
چھپا جاتا ہوں اپنے دل کا مطلب استغوارے میں!

### (۲) کلام

آٹھویں صدی ہجری کے مشہور فلسفی متكلم عضد الدین ابیجی نے علم الکلام کی  
تعریف کچھ یوں کی تھی:

”علم الکلام وہ علم ہے جو عقائدِ دینی کو متحمل طور پر ثابت کرنے کے لئے دلائل  
دینے اور شبہات کا ازالہ کرنے کی ذمہ داری قبول کرتا ہے۔“

مسلمانوں میں علم کلام کا آغاز دراصل بعض اعتقدات کی عقلی و منطقی توجیہ و تشرع سے  
ہوا تھا، لیکن بعض افراد یہ ورنی اثرات مثلاً فلسفہ یونان وغیرہ کے زیر اثر آ کر اسلامی  
عقائد کو عقل کی کسوٹی پر ناپتے ناپتے اتنی ذور نکل گئے کہ علمائے شریعت کو ان کی تکفیر کرنی  
پڑی۔ اس ضمن میں ان کا سب سے بڑا ہتھیار آیات متشابہات تھیں جن کی من مانی  
تاویل کر کے اسلام کا حلیہ بگاڑنے کی کوشش کی گئی۔ حالانکہ قرآن میں اصل حیثیت  
آیاتِ محکمات کو حاصل ہے اور قرآن خود نہیں اُمّۃ اللہ کا نام دیتا ہے، لہذا متشابہات  
کی ہر وہ تشرع جو محکمات اور صحیح احادیث کے خلاف ہو قابل قبول نہیں۔ ورنہ ہماری فکر  
میں کبھی پیدا ہو جائے گی اور ہم ایک گروہ کو کھولنے کے بعد سو گروہوں کا شکار ہو جائیں گے  
اور حقیقت تک ہماری رسائی ناممکن ہو جائے گی۔ اسی وجہ سے علمائے تفسیر نے حتی الوضع  
قرآن کے لفظی مطلب سے قریب ترین رہنے کی تلقین کی ہے لیکن بد قسمی سے بعض  
ایسے افراد جو بزعم خود تجدید اسلام کا ارادہ لے کر نکلے تھے ان سے اسی غلطی کا ارتکاب  
ہوا کہ انہوں نے محکمات کے ذریعے متشابہات کی تشرع و توضیح کرنے کے بجائے  
متشابہات کے ذریعے محکمات کی تاویل کرنی شروع کر دی۔ اور پھر یہ تاویل بھی بالعلوم

افکار اغیار سے متاثر ہو کر کی گئی اور اس کے ذریعے وہ نقل کو عقل کے ہر قاضے کے سامنے سرگوں کرتے چلے گئے۔ مثال کے طور پر قرآن میں بعض جگہ جہنم کی آگ کا دلوں تک پہنچ جانے کا تذکرہ ہے تو یہاں دل کو روح کا استعارہ مان کر یہ نتیجہ نکالا گیا کہ حساب اور جزا اوسرا کا معاملہ اجساد کے ساتھ نہیں بلکہ ارواح کے ساتھ ہو گا اور پھر اسی کے ذیل میں ان تمام آیات جن میں یوم الدین اور جنت و دوزخ کا ذکر ہے کی تاویل کر کے اسلام کو ایک فلسفیانہ مذهب میں تبدیل کر کے رکھ دیا گیا۔

احکام ترے حق ہیں مگر اپنے مفسر

تاویل سے قرآن کو بنا سکتے ہیں پاٹند

**نبوت** : یہاں میں نے درج بالا چار علوم کے صرف منفی پہلوؤں کا تذکرہ کیا ہے۔ اس کا یہ مطلب ہر گز نہیں کہ یہ چاروں علوم گندگی کا ذہیر ہیں، بلکہ یہاں صرف ان قابل نہ مدت مساعی پر تنقید کرنا مقصود ہے جو ان علوم کو آڑ بنا کر کی گئی ہیں۔



یہ تو تھیں چند ابتدائی باتیں۔ اب ہم تاریخی اعتبار سے اس فکری زوال کے عوامل اور ان کے رد عمل کے طور پر ابھرنے والی اہم شخصیات، تحریک اور اس ضمن میں ہونے والے اہم واقعات کا تذکرہ کریں گے۔

### قبل از غزوہ الی و دور

مسلمانوں میں عقائد دینی کو عقلی معیار پر پر کھنے کا کام ذرا بعد میں شروع ہوا۔ ابتداء میں جو علم الہیات کی تشکیل ہوئی وہ دراصل بعض مابعد الطبیعتی مسائل پر آپس میں مباحث پر منی تھی اور اس میں اصل اہمیت عقل کے بجائے نقل کو ہی حاصل رہی، چنانچہ جبریہ ہو یا قدریہ، مرجحہ ہو یا وعیدیہ، انہوں نے جن موضوعات کو نشانہ بحث بنایا دلیل کے طور پر نقل کو ہی پیش کیا اور عقل کو محض اس کی وضاحت و تشریح کے لئے استعمال کیا گیا۔ تاہم مسلم تاریخ میں معتزلہ غالباً وہ پہلاً گروہ ہے جس نے نقل کو عقل کے معیار پر پر کھنے کی طرح ڈالی اور عقل و منطق کی روشنی میں قرآن کی تفسیر کی اور ان تصورات کو

جو ان کے نقطہ نظر کے مطابق منطقی تصویب کے متحمل نہیں ہو سکتے تھے، نئے معانی پہنچا کر عقل سے ہم آہنگ کرنے کی کوشش کی۔ لہذا انہوں نے ملائکہ جنت، دوزخ، پل صراط، بیشاق، میزان، کوثر، معراج، مجرات، عذاب، قبر اور اس طرح کی دیگر اصطلاحات کو ان کے معروف معنوں میں لینے سے انکار کیا۔ ان کی بنیادی بحثیں صفاتِ خداوندی سے ذاتِ خداوندی کا تعلق، روایت باری تعالیٰ، خلق قرآن کا مسئلہ، عدل الہی اور امر بالمعروف و نہی عن الممنکر کی حقیقت پر مشتمل تھیں۔ اس ضمن میں انہوں نے نقل سے بھی حوالے دیئے مگر بنیادی طور پر استدلال عقل و خرد سے ہی کیا۔ چونکہ انہیں ایک وقت میں حکومت وقت سے قرب بھی حاصل رہا لہذا انہوں نے اپنے مخالفین بالخصوص مسئلہ خلق قرآن میں اپنے نکتہ چینوں پر ظلم و تشدد کا بازار گرم کیا۔ اس ضمن میں جس ہستی کا نام سرفہrst ہے وہ امام احمد بن حنبل ہیں جنہوں نے شدید ظلم سہہ کر بھی حق کا جھنڈا بلند ہی رکھا۔

معزلہ کے رد عمل کے طور پر اشاعرہ ابھرے۔ اس گروہ کے بانی جناب ابو الحسن الاشعمریؑ تھے جو شروع میں تو معزلہ کے حامی تھے مگر بعد میں انہوں نے اعتزال سے توبہ کی اور ایک نئے مکتب فلک کی بنیاد رکھی۔ اشاعرہ کے مطابق عقل انسانی محدود ہے وہ تمام حقائق کا احاطہ نہیں کر سکتی لہذا اصل حقیقت ایمان بالغیب کی ہے۔ اشاعرہ نے بیک وقت دو مجاذوں پر جنگ لڑی۔ ایک طرف تو انہوں نے معزلہ کے عقائد و نظریات کے معاملے میں قرآن و حدیث میں بیان کردہ عقیدوں کی مدافعت کی۔ دوسری طرف روایت پرستوں کے اس نقطہ نظر کی بھی مخالفت کی کہ مذہبی معاملات میں عقل کو بالکل ہی استعمال نہ کیا جائے۔ ان کی امتیازی شان یہ ہے کہ انہوں نے نقل کو عقل پر ترجیح دی اور اسے عقل کی صحت کو ناپنے کا معیار قرار دیا۔ انہوں نے معزلہ کے برخلاف درج ذیل نظریات پیش کئے:

۱) صفات باری تعالیٰ نہ تو ذات باری تعالیٰ کا حصہ ہیں نہ ہی اس سے جدا ہیں، بلکہ اس کا تعین کرنا عقل انسانی کے بس کی بات نہیں۔

۲) قرآن مجید فرقان حمید غیر مخلوق اور قدیم ہے۔

۳) روایت باری تعالیٰ ممکن ہے۔

۴) آزادی ارادہ دراصل شعورِ آزادی ارادہ تک محدود ہے اور اخلاقی اعمال کے ماسوا باقی تمام اعمال میں اللہ سبحانہ و تعالیٰ کی ہیم فعالیت کا فرماء ہے۔

مسلمانوں کی ان باہم بحثوں کے دوران ہی ان پر فلسفہ یونان کی یلغار شروع ہو گئی تھی۔ ۷۲ء میں پہلے عبادی خلیفہ المصور نے بغداد کی بنیاد رکھی تو اس نے دو دراز کے علاقوں سے علماء و حکماء کو اس شہر میں بلا یا اور مختلف علوم و فنون کی کتب کا ترجمہ شروع کروایا۔ تاہم اس فکری بوچاڑ کا بھرپور آغاز خلیفہ مامون الرشید کے دور میں ہوا۔ کہا جاتا ہے (اور جیسا کہ ”الفہرست“ میں ہے) کہ مامون نے خواب میں ارسطو کا دیدار کیا اور وہ اس کی باتوں سے بہت متاثر ہوا۔ چنانچہ اس نے شاہر روم سے (جائے کے بعد) دوستانہ تعلقات کا فائدہ اٹھاتے ہوئے اسے مراست کے ذریعے قدیم علوم کے ذخیروں اور نادر کتب کے نسخوں کا کچھ حصہ بغداد بھیج کی درخواست کی۔ روم میں پہلے ۵۲۹ء سے ان علوم کی تحریک کیا اور اس کے ساتھ ایک رصدگاہ ایک لاہوری یوں کوتائے گئے تھے۔ لہذا انہوں نے بڑی خوشی سے اس بات کی اجازت دے دی۔ چنانچہ مامون نے بعض علماء کو بھیج کر کتب وغیرہ منگولیں اور ۸۳۲ء میں بغداد میں ایک بیت الحکمت قائم کیا اور اس کے ساتھ ایک رصدگاہ ایک لاہوری اور ایک دارالترجمہ بھی مسلک کیا۔ علم و فضل کا یہ مرکز تیری صدی قبل مسح میں بننے والی اسکندریہ یونیورسٹی کے بعد دنیا میں سب سے بڑا مرکز تھا۔ فلسفہ یونان کی اس آمد سے مسلمانوں کا تقریباً ہر علم متاثر ہوا۔ تاہم تصوف اور علم الکلام اس ضمن میں سب سے زیادہ اثر پذیر ہوئے۔ مزید برآں اسی کے زیر اثر مسلمان مفکرین کا ایک اور گروہ بھی اٹھا جو عقلیت پسندوں پر مشتمل تھا جو کہ مسلم تاریخ میں فلاسفہ کہلانے کے اصل حق دار تھے۔ یہ سب کے سب فلاسفہ دیگر علوم مادیہ مثلاً سائنس کے بھی ماہر تھے۔ بلکہ اگر بدقت نظر دیکھا جائے تو اس میں تو ان کا کردار بیشتر ترجیح کا اور اتباع کا ہی نظر آتا ہے۔

تاہم انہوں نے سائنس کے میدانوں میں بیش قدر اضافہ کیا۔ ان میں سے قابل ذکر نام الکنڈی، فارابی، ابن سینا، ابن الحیث، ابن مسکویہ وغیرہ کے ہیں۔

### امام غزالی

جعیۃ الاسلام ابو حامد محمد بن محمد الطوی الشافعی الغزالی ۱۰۵۸ء میں خراسان کے علاقے طوس میں پیدا ہوئے۔ انہوں نے ایک غریب کسان کا بیٹا ہونے کے باوجود علم و فضل میں کمال پیدا کیا۔ تاہم پھر آپ بتدریج تشكیل کاشکار ہوتے چلے گئے اور انہی علوم کے بارے میں جن کے آپ معلم تھے زریب میں بتلا ہو گئے کہ کیا واقعی عقل و منطق سے مابعد اطیبی تصورات کا ادراک ممکن ہے؟ گیارہ سال کی صحر انوری کے بعد انہیں تصوف کے ذریعے یقین کا وہ سرمایہ نصیب ہوا جو فلسفیانہ اور دیگر علوم کا مطالعہ عطا نہ کر سکتا تھا۔ آپ کا انتقال ۱۱۱۱ء میں ہوا۔

امام غزالی نے مسلم فکر و فلسفہ پر سب سے گھرے اثرات چھوڑے۔ ان کا اصل کارنامہ ان کی شہرہ آفاق تصنیف ”تهافت الفلسفہ“ (فلسفہ کا ابطال) ہے۔ دراصل آپ کے پیش نظر چار قسم کے گروہ تھے، متكلّمین، صوفیاء، باطنیہ اور فلاسفہ۔ آپ نے ان چاروں کا بنظر غائر مطالعہ کیا اور ان سب پر مختلف کتابیں لکھیں اور ان سب کا محاکمه کیا۔ لیکن سب سے زیادہ زور آپ نے فلاسفہ کے ابطال پر دیا۔ فلاسفہ کے نزدیک عقل کو نقل پر فوکیت حاصل تھی جبکہ آپ عقل کی نارسائی سے آگاہ تھے۔ آپ نے فلاسفہ کو ان کے خدا کے متعلق تصورات کی بنیاد پر تین حصوں میں تقسیم کیا۔

(۱) دہریتے (Atheists) یا المحمدین جو خدا کے کسی بھی تصور کے منکر تھے اور کائنات کی ازلیت کے قائل تھے۔

(۲) طبیعیتین یا الاد پرست (Deists) جو ہستی باری تعالیٰ کے تو قائل تھے مگر اس نظریتے کے پرچار ک تھے کہ اس نظامِ ہست و کون کو ایک بار تو ”غیر متحرک محرک“، (un-moved mover) نے چلا دیا تھا مگر تب سے یہ علت و معلول کے لگے بندھے اصولوں کے تحت چل رہا ہے اور مشیت ایزدی کا اب اس میں کوئی

کردار نہیں۔

۳) الہویت پرست (Theists) جو خدا کو کائنات کا خالق و مالک تسلیم کرتے تھے اور ساتھ ہی اس کے کائنات کے ساتھ مستقل تعلق کے قائل بھی تھے، لیکن مختلف منطقی الجھنوں کا شکار ہو کر ان کا فکر و فلسفہ تضادات کا شکار تھا، بالخصوص فارابی اور ابن سینا تو اپنے نظریات میں متعدد مغالطوں کا شکار تھے۔

امام غزالی ” نے سب سے زیادہ تیرے گروہ کو ہدف تنقید بنایا اور آپ نے سب سے پہلے ایک کتاب ”مقاصد الفلاسفہ“ کے عنوان کے تحت لکھی اور اس میں فلاسفہ کے مختلف نظریات مع دلائل بالصراحت درج کئے تاکہ کوئی ابہام باقی نہ رہے اور پھر ”تهافت الفلسفہ“ میں فلاسفہ کے بیس بنیادی نظریات کا اختباڑ کر کے ان پر جرح کی اور پھر ان کی غلطی خود اپنی کے منطقی اسلوب سے واضح کی۔ مزید برآں آپ نے مسلم فلاسفہ کے تین نظریات کو عقل و نقل دونوں کی روشنی میں شدید تنقید کا نشانہ بنایا اور ان نظریات کے حاملین کی تکفیر کی۔ یہ نظریات درج ذیل ہیں:

۱) قیامت کے دن اجسام نہیں بلکہ صرف ارواح اخہائی جائیں گی۔

۲) خدا کو جز نیات کا نہیں بلکہ صرف کلیات کا علم حاصل ہے۔

۳) یہ کارخانہ عالم ازل سے اب تک قائم رہے گا۔

تقریباً اسی دور میں امام ابن تیمیہ نے بھی لگ بھگ اسی موضوع پر ایک کتاب ”الرد علی المنطقین“ کے نام سے لکھی۔ تاہم وہ اتنی اثر پذیری حاصل نہ کر سکی جو کہ امام غزالی ” کی ”تهافت الفلسفہ“ کو حاصل ہوئی اور نہ ہی وہ علمی حلقوں میں اتنی مقبولیت حاصل کر سکی جتنی کہ اتنی بڑی علمی شخصیت کی کتاب کو ملنی چاہئے تھی۔ اس کی وجہ یہ بھی ہو سکتی ہے کہ یہ کتاب امام ابن تیمیہ ” کے دیگر علمی کارناموں میں دب کر رہ گئی ہو اور پھر یہ بھی کہ وہ دور حس میں یہ کتاب لکھی گئی انتشار و بد امنی کا ذور تھا۔

ابن طفیل اور ابن رشد

امام غزالی ” کے اس گراں قدر کام کے بعد مسلمانوں بالخصوص عربوں میں فلسفیانہ

افکار ایک عرصے تک سرنہ اٹھا سکے اور فلسفہ سترائی سال تک اپنے زخم سہلاتا رہا، یہاں تک کہ دو انڈی کی فلاسفہ ابن طفیل اور ابن رشد جو آپس میں استاد اور شاگرد کا رشتہ بھی رکھتے تھے (ابن طفیل استاد اور ابن رشد شاگرد تھا) نے اسے سہارا دیا۔ یہ دونوں بھی اپنے ہم عصروں کی طرح فلاسفہ ہونے کے ساتھ ساتھ سائنس و ان بھی تھے، کیونکہ اس وقت تک سائنس اور فلسفے میں تینویں قائم ہی نہ ہوئی تھی۔ بہر حال ابن طفیل نے بہت سی کتابیں لکھیں، تاہم آج تک صرف ایک ہی کتاب محفوظ رہ گئی ہے اور وہی عالمگیر شہرت کی حامل ہے۔ اس کا نام ہے ”حی ابن یقظان“۔ یہ ایک تمثیلی داستان ہے جس کے ذریعے یہ ثابت کرنے کی کوشش کی گئی ہے کہ انسان وحی کے بغیر بھی عقل و منطق اور وجود ان کے ذریعے حقیقت مطلقہ کو پاسکتا ہے، اور اس طرح اس نے فلسفہ کو کھڑا ہونے کے لئے زمین فراہم کی۔ پھر اس کے شاگرد ابن رشد نے اس کے کام کو مزید آگے بڑھایا۔ ابن طفیل تو عقل و منطق کے ساتھ ساتھ وجود ان اور نہ ہی تحریبے کا بھی قائل تھا لیکن ابن رشد صرف عقل و منطق کا قائل تھا۔ بہر حال ابن رشد کی اصل حیثیت تو اس طور اور اس کی منطق کے مترجم اور شارح سے؛ اکنہیں ہے تاہم اس کی اصل وجہ شہرت اس کی کتاب ”تهافت الہجاف“ (رذ کارہ) ہے جس میں اس نے امام غزالی کی کتاب ”تهافت الفلاسفہ“ کا فلاسفہ کی جانب سے جواب دیا ہے۔ اس میں اس نے مسلمانوں میں فلسفے کی اہمیت کو پھر سے اجاگر کرنے اور امام غزالی کے اثرات کا رد کرنے کی کوشش کی ہے۔ اس میں وہ کس حد تک کامیاب ہوا یہ ایک انگ بحث ہے تاہم یہ ایک حقیقت ہے کہ اس نے اس ضمن میں مسلم فلاسفہ کا اعتناد ایک بار پھر بحال ضرور کیا۔

اس نے یوں تو اس کتاب میں ان تمام بیس باتوں کا جواب دیئے کی کوشش کی ہے جنہیں امام غزالی نے اٹھایا ہے، تاہم اس نے خصوصی طور پر ان ٹین مسائل پر زور دیا ہے جن کی بنابر امام غزالی نے ابن سینا، فارابی اور دیگر کی تکفیر کی تھی۔ اس نے کہا کہ بے شک اللہ کائنات کے ایک ایک ذرے سے واقف ہے لیکن اس کا اندرا عالم ہم

سے مختلف ہے۔ اسی طرح کائنات کی ازلی حیثیت کے بارے میں اس نے کہا کہ کائنات بہر حال ثانوی حیثیت کی حامل ہے تاہم خدا کا کائنات پر تقدم منطقی طور پر ہے نہ کہ زمانی یا تاریخی طور پر۔ چونکہ زمان و مکان کا اطلاق صرف اس کائنات پر ہی ہوتا ہے اور خدا زمان و مکان کی وسعتوں سے بالاتر ہے لہذا یہ سوال مکمل طور پر غیر منطقی ہے کہ خدا سے پہلے کیا تھا؟ یا خدا کائنات سے پہلے تھا؟ مزید برآں حشر اجساد کے متعلق اس نے کہا کہ قرآن کی تاویل و تفسیر ایک خاص انداز سے کرنا بہر حال کوئی ایسا جرم نہیں ہے جس کی بناء پر کسی کو کافر قرار دیا جاسکے۔

بغداد اور غرباط کے اجزے کے بعد مسلمانوں میں فکر کے سوتے بڑی حد تک خشک ہو گئے اور علم و فن کی وہ اہمیت پھر قائم نہ ہو سکی جو پہلے تھی، یہاں تک کہ سلطنت عثمانیہ کے قیام کے بعد بھی توجہات دوسری اطراف میں ہی مرکوز رہیں۔ (جاری ہے)

مرکزی انجمن خدام القرآن کے شعبہ سمع و بصر کی تیار کردہ

### دینی موضوعات کی ویڈیو سی ڈیز (VCD's)

☆ ختم نبوت اور تکمیل رسالت

☆ عظمت مصطفیٰ ﷺ

☆ شادی یا ہکی تقریبات کے ضمن میں ایک اصلاحی قدم

☆ متابع الغرور (دنیا..... دھوکے کا سامان)

☆ قائد اعظم اور علامہ اقبال کا نظریہ پاکستان

☆ منتخب نصاب (جاری)

☆ بیان القرآن (قرآن پاک کا مکمل ترجمہ و مختصر تشریح)

قیمت فی VCD: 40 روپے

ملنے کا پتہ: قرآن اکیڈمی 36 کے ماؤنٹ ناؤن لاہور۔ نون: 03-5869501